

చిత్రవాణి

ఖండకావ్యము

ప్రథమ భాగము



గ్రంథకర్త:

పెన్నెత్తు రాజంరాజు.

చోడవరము.

1950

ప్రథమ ముద్రణము 1000 కాపీలు - 1950.

రాయల ముద్రణాలయము, తణుకు.

ప్రస్తావన



ఈ గ్రంథమును రచించినవారు ఆంధ్రక్షత్రియ వంశ సంభూతులు పెన్నెళ్ళ వేంకట సరళింహరాజుగారి కుమారులు రాజంరాజుగారు. వీరి నివాసము తాడేపల్లిగూడెం తాలూకా లోగల చోడవర గ్రామము. వీరు పిన్నవయస్సున ఎలిమెంటరీ పాఠశాలలో కొలది శిక్షణపొంది తదుపరి వ్యవసాయమునఁ గృషిచేయుచు యీ గ్రంథమును రచియింప గలిగిరి. పూర్వ వాసనా బలమున వీరికి కవిత్వ ధోరణి యుద్భవది. వీరెన్న దును నెట్టి గురు శుశ్రూషయు నొసర్చి యుండలేదు. కేవలము సరస్వతీ కటాక్షమే! వీరి మృదు మధుర కవితా ధోరణికి బీజము!

ప్రశాంత వర్తనము, పెద్దల యెడ వినయగరిమము మున్నగు సద్గుణములు వీరికిఁ బిన్ననాటఁ దమ విద్యాభ్యాస కాలమున తణుకు సమీపమందున్న వడ్లూరు గ్రామమున మాతామహ గేహమున నున్నప్పుడే అశిక్షితముగా నల వడినవి.

కొలది కాలము క్రిందనే వీరికిని నాకును దొట్టదొలి పరిచయము ఏలూరున మా మిత్రులు కాలేజీ పండితులునగు శ్రీయుత గరికపాటి మల్లావధానిగారి యింటఁ గలిగినది.

వీరు నిరంతరము వ్యవసాయ కృషియందే నిమగ్నులై విశ్రాంతి లభించినపుడెల్ల ఖండ ఖండములుగాఁ గవిత్వమును వ్రాయుచువచ్చి తుదకు “చిత్రచాణి” యను పేరుతో నేటికీ ఖండకావ్యమును బ్రచురింప గలిగిరి.

వీరికిది ప్రారంభదశయే యైననూ యిందు గల కవిత్వము ప్రసన్నతాగుణము గలిగి యున్నది! శ్రోతలకు సంశ్రవణాసక్తి గలిగించు చున్నది. వివిధ విషయములను గూర్చి వీరు చర్చించి యుండుటయు బ్రశంస నీయమైయున్నది. యీగ్రంథమును జక్కగఁ బరిశీలించినచో పైవిషయములు పాఠకులకు విశదములు కాక మానవు.

ఇందలి మాధుర్య గుణములు తెలుపుటకు యీగ్రంథమే! సాక్షియైయుండ నేను మఱి “యిట్టిది” అని వాఁకొనుట కేవలము అనవసరము.

అక్షరాస్యుల తోడ నెట్టి సాంగత్యమును కలిగించు కొనుటకు వీలుగాని మారుమూల ప్రదేశమందు నివసింపుచు యెట్టి గురు సేవలు లేక యిట్టి మధురమైన కబ్బులు చెప్పనేర్చి నందులకు వీరు మిక్కిలి ప్రశంసా పాత్రులు. అసూయాదూర్తులైన పండితుల కీవిషయము వేఱ వివరింపఁ బనిలేదు.

ఈ యువక కవింద్రుఁడు ముందు ముందు యింకనూ మనోజ్ఞములైన గ్రంథములను రచించి లోక విఖ్యాతిఁ

బడయ గలుగునని నాసంపూర్ణ విశ్వాసము. పరాత్పరుడీ విషయమున నీ కవికి దోడ్పడి చిరాయురుత్సాహములు ప్రసాదించుగాక.

పాండువ్య గ్రామాధికారులు క్షత్రియకుల భూషణులు సముదార చరిత్రులు నగు శ్రీయుత వేగేశన కనకదుర్గ వేంకట నత్యనారాయణ రాజుగారీ గ్రంథమును అంకితమును బొంది యుండిరి. ఇట్టి యువక కవులకు ప్రోత్సాహము నొసంగి మహోన్నత స్థితికి తెచ్చుటకు బూనుకొన్న శ్రీయుత కనక రాజుగారు పండిత కవి వరేణ్యాది రసజ్ఞ శిఖామణులకు శ్లాఘాపాత్రులగు చున్నారు. వీరికిఁగూడ పరమేశ్వరుఁడు దీర్ఘాయురారోగ్యైశ్వర్యము లిచ్చి కాపాడుగాక.

తాడేపల్లిగూడెం. }
 డి 3-11-1949 }

యిట్లు,
 కవిరత్న, అవధాని పంచానన,
 కా క ర్ణ కొ ం డ ల రా వు.
 “శతావధాని”

విషయసూచిక.



పుట.

అంకితము

కృతి పరిపూర్ణంన

పామరుడను

ఆంధ్రమాత

1

భరతమాత

2

తుమ్మెద

4

చందమామ

7

కవి

8

స్వప్నము

11

తెనుగు రాజులు

15

నేతాజీ

17

కృషీవలుడు

19

అశ్మత్పర్ణము

21

కోకిల

25

కూలి

36

పల్లెటూరు

38

బాపూజీ పూజాపుష్పములు

40

అరుణోదయము

48

మాల	పుట.
ఢిల్లీపురి	49
కాటకము	51
ఆశీర్వాచనము	53
శిల్పి-తాత్పర్యము	56
	58



కృతిఫర్త:

శ్రీయుత వేగవన కనకదుర్గ వేంకటనత్యనారాయణరాజుగారు

అంకితము.

శ్రీనతి! సర్వదా ప్రమద

చిత్తముతో చరణంబులొత్త, నా

భీనరసీరుహంబున, న

హేలముగానినదింప, భృంగముల్

వాసవనారదాది సుర

వర్యులుతన్ వినుతింపనొప్పు, నా

భాసురమూర్తి! నాదుకృతి

భర్తకొనంగుత, భాగ్యకీర్తులన్.

నవరస నవ్యభావములు

నల్దిశలన్ వెసజిమ్ముమేటి న

తక్కువుల కలాలలో మెలగి,

ధన్యత గాంచినపుణ్యమూర్తి, ని

న్నవిరళ! భోగభాగ్యముల

హాయిగ! దన్నుచునుండనిక, నో

కవనకుమారికా! భువి న

ఖండయశంబు గడింపు బేర్చితో!

మేదురకీర్తి! భాసురుడ

మేయగుణుండు, విధేయవర్తనా

హ్లాదకరుండు, స్తోత్రవచ

నావళికిన్ విముఖుండు నిత్యసత్యసం

వాదియు, కార్యశూరుడు, సు

వంశసముద్భవు డేరు వేడిసన్

గాదనుమాటలేని, కన

కక్షితిపాలుని సాటియే యొగుల్.

3

సవతులు గలరని-లవమును.

సవయక ప్రాణేశుమనమునన్ నిత్యము దం

బివురొత్తగ సేవింపుచుఁ

బ్రవిమల విఖ్యాతిరమను బడయుము తనయా!

4

ఇది మత్కృతి కన్యామణి

చెదరని చిత్తమున నేడు చేరివరించెన్

హృదయంబిచ్చి గ్రహింపుమ

మదిమెచ్చులు గొంచు, కనక మహివరయింకిన్.

5

కృ తి ప తి ప్ర శం స.

శ్రీలకావాసమును బుధాశ్రితము నగుచు
క్షాతలించొల్పు పాండువ్వ గ్రామమొను
అందు వాళిష్ఠగోత్రాబ్ధియందు బాడమి
ఘనతకెక్కిను మహిత వేంకటశృపుండు.

కలిత! వేగేశన క్షత్రియాస్వయావార్ధి!

బొంగించి యలరిన, పూర్ణవిధుడు!

పరిపంధియూసంబు, వెరగంద గంభీర

వర్తనన్ మెలగినభద్రమూర్తి!

దీనరక్షణకునై తెగియెంతధనమైన

వెచ్చింపజంకని, వృధులదాత!

కష్టించు కృషిసంఘక్లేశమును గాంచి

కరుణను వర్షించు కల్పశరువు

సమ్ముఖమున నెట్టి, చతుర్ముఖుడైన నోరు

కదుప వెరపుగొను, నఖండవక్త

సాటిరాజులెల్ల నీటువీడి నుతింప

మనియె వేంకటాఖ్య మహివిభుండు.

భావజ సముడగు నవ్విభు

దేవేరులు-మువ్వరమిత తేజముగల రా

జీవదళ నేత్రలెప్పుడు

సేవింపగ, మనియె నతడు చెదరని సిరులన్.

ఆద్య సుదతి సుబ్బమాంబయు మూడవ
యతివ దనరు రాజమాంబ యనగ
వారిమధ్య వెలసె వనజాక్షి “శ్రీలక్ష్మి
నరసమాంబ” బుధజనాళి! హాగడ.

ఆభవ్యచరిత! కీర్త్యారామమున కెంపు
నిగ్గు చల్లు గులాబి! మొగ్గయనగ

ఆధన్యరాలి! నిత్యామోద జలధిలో
శోభిల్లుచున్న కాస్తుభ! మనంగ
ఆతల్లిప్రాజ్ఞని నార్జించుకొని నిల్వ
పోసిన తపనీయ రాసి యనగ

ఆకంజదళనేత్ర! యనుపమ వాత్సల్య
సురవీధి వెలుగొందు మెఱపనంగ

శిధిలమెరుగని మన తెన్ను క్షేత్రమందు
కాలజలదంబు తన యశశ్రీలు! గురియ
ఘనతకెక్కిన వేంకట కనకదుర్గ
సత్యనారాయణాఖ్య సుతూత్రవరుడు!

తల్లివ్వించె! పాంధు లుత్తమతోయమును గోల
కాసారములు! పెక్కు భాసురముగ

కట్టించె తనయూర కన్నీరువిడు జీర్ణ
దేవాలయము భక్తి తేట పడగ

ఆర్జించె వెలపోసి దౌర్జన్య రహితుడై
కలిగొట్ల యష్టేటఖండసిరుల

ఇచ్చెను పదివేల నీవి వెల్లడికాగ

పూజితంబైన కాలేజి కొరకు

కళలఁ గులికించి నుకవుల గౌరవించి

పోషణము చేసె మృదుతర భాషణముల

దీనజన బాంధవుండనఁ దేజరిల్లి!

ఘనత కెక్కెను వేంకట కనకరాజు.

వాసిగాంచిన తెన్ను భాషామనీషుల!

కవితాబ్ధిలో! జల కంబులాడి

కమనీయమై మ్రోళ్ళు కరగించు గాయక

కంఠమాధుర్య! శుల్కమును బొంది

అతిమనోహరములై యలరారు నద్భావ!

వికశిత పుష్పమాలికలు! దాల్చి

నూరి బృందారకస్తూయ మానంబైన

లాలిత్యమయ- దుకూలము ధరించి

విడువ కనిశంబు మీరవ్య! తేజ్జ! మందు

గ్రాలుచుండిన సద్యశ! శ్రీలలామ!

నిష్కళంకమ్ముగా ధాత్రి నెగడు గాక

భవ్య గుణసాంధ్ర! కనక భూపాలచంద్ర!

పా మ రు డ.

ఏవిధమైన శాస్త్రము- లా

కింతఁ బఠింపని కర్నకుండ, ధా

త్రీవలయమ్ము నందు నిజ

తేజమునించిన కృష్ణరాయలే

దేవుని సత్కృపన్ తెనుగు

దేశమనంతి యశోభి! దేల్చె, నా

శ్రీవిభు! సత్ప్రసాదమునఁ

జెప్పగ నేర్చితి కబ్బమిమ్మెయిన్.

వాసినిగన్న గొప్ప కవి

షయ్యల జేరక, యే స్వయం కృషిం

జేసి, కవిత్వ వారనిధి!

జేరెడి కబ్బపుటేశ్వ నీదు నా

యాసము లెక్క జేయక శ్రీ

తావన తత్పరయై యెనంగు వా

ణీ నతి, పాద పద్మముల

నేను స్పృశింప దలంచితిన్ మదిన్.

శ్రీ రమణీ! నివాస మయి

చెన్నెసలారెడి రత్నగర్భయై

నీరజజన్ము రాణి! కృప

నెంతొగడించిన ధీవిశాలయై

శూరుల కాటపట్టనగ

శోభిలు! నాశిత కల్పవల్లి! మా

భారత! మాతగొల్తు, నతి

భక్తిసతంబు కృతజ్ఞ బుద్ధినై!

చిత్రవాణి

ఆంధ్రమాత.

ఏ సాధ్వి! “నన్నయ” హృత్సరోజమునుండి
పసనించె గౌతమీ! యిసుకమీద

ఏతల్లి! దీనయై “పోత నార్యుని” యింట
కన్నీరు విడచె దుఃఖంబు మీర

ఏనాతి! సత్కృపన్ “శ్రీనాథుడానాఁడు”
శంచు ధక్కలగుండె చించ గలిగె

ఏముద్దరాలు! మాసీమలో “పెద్దన”
కలమున నవసుధన్ జిలికి మెఱసె

ఏ మహావాణి! బిడ్డల కేబదారు

అక్షరంబుల శోభతో! శిక్ష గలుపు

నట్టి! త్రైలోక్య పూజ్య! ఓ “ఆంధ్రమాత”!

కొనుమ నీకిదె నాదు వందన శతంబు !

వేగిరాజుల యశోవీధులన్ తొలుదొల్త

తొలకరించిన నూత్న జలజగంధి!

వీరభద్రదారెడ్డి విద్య తృభాస్థలుల్

ప్రేమదాబ్ధి ముంచిన విమల చరిత!

కృష్ణరాయని లసద్దేశాంతరంబుల

స్వేచ్ఛమై బెరిగిన మృగవిలోక!

మనుమసిద్ధి నృపాలు వననికుంజములందు

మురిసిన యందాల మెఱపుఁ దీవ!

నాల్గుకోటుల బిడ్డ లనారతంబు

కొలుచు చుండగ లేశము న్వేలితిలేక

ఆపదలు బాపిబ్రోచు ఓ “ఆంధ్రమాత”,

కొనుమ నీకిదె నాదు వందనశతంబు.

భ ర త మా . త .

సచ్చరిత్రసుమించు సగరమన్వాదులౌ

నృపవరేణ్యులగన్న నెలతమిన్న!

సత్యసంధుండు నాదిత్యవంశ్యుండైన

త్రైశంఖుగాంచిన తలిరుబోడి!

రఘురాముఘనపాద రాజీవ భూరజో

పుంజంబుసోకిన, పూజ్యురాలు!

వ్యాసాదినమ్మనివరుల పూజాబ్ధిలో

మునిగితేలిన మేటి యనఘచరిత!

చెలగి! భాగీరథీ! సింధు! నలిలమందు

జలకమాడుచు ముదమందు లలిత దేహ!

భ ర త మా త

భారతీయుల నట్టింట పారిజాత!

తరువునై యొప్పుచుండు మా “భరతమాత”.

శతకోటివహుడైన ధృతిడయ్య పోరాడు

కఱకువీరులగన్న సరసిజాక్షి!

సారెసారెకు సుధాధారలుగురించు

కవికుమానులగన్న భవవిదూర!

మాతృభూమికి మై సమర్పింపవెఱువని.

వీర కాంతలగన్న వెలదిమిన్న!

మునిగిన దేవత్యము నొసంగజాలిన

తీర్థాలవెలిగెడి ధీవిశాల

కోట్లకొలదిగ బిడ్డలు కుక్షినిముడ

లోకమాతలకెంతయో లోటుఁజూపి

ప్రమదవారాళి ఊర్ములపై నటించు

ప్రథిత సౌభాగ్యదేవి మా భరతమాత!

స్థిరముగా, నీదుపెందురుముపై కుముదపు

మాలగానమర హిమాలయాద్రి!

బాలచంద్రుని! నోటుపఱచు నీఫాలాన

తిలకంబుగా ఢిల్లీ తేజరిల్ల

తనువై న నీమధ్యతలమందు వ్రజాల

కమరుగా నమర న గ్గోతమియును

అరయ పల్లవకాంతి నపహసించెడి పాద

పంకజ వీధియై లంకయమర

మహితకాంచన రత్న సంపదలు మెఱయ
ఖనిజమయ లక్ష్మి! విపులశోభను ఘటింప
నిరతసాభాగ్యదేవివై! వరలునీకు
ప్రణతిగావింతు సర్వదా! భరతమాత!

తుమ్మెద.

చంటితనంబున నీవా
తుంటరి ముక్కంటి వైరితో! చెలిమిని, ని
ట్లుంటివి లేకుండిన, నీ
కంటెను, గాయకుడు జగతిగలడే భృంగా?
సరిగమాదులైన సప్తస్వరమ్ములు
చెప్పుకొంటివెచట చిన్ననాడు
నిపుణమతులుమెచ్చు నీ రాగజలధిలో
తనవు పులకరించె వనవిహారి.

సగముగవిచ్చు నవ్యసుమ
సారముగ్రోలి! ప్రహృష్ట చిత్తవై
వగవను మాటలేక మధుపా!

మునుపెద్దటఁ జెప్పుకొంటి నీ
జిగిబిగి! ముద్దుపాటలు, ర
చించిన సత్కవులెవ్వరోకదా!

తు మ్మోద

నగవులుకాదు నాపలుకు

నమ్ముము స్వాగతమంది పొమ్మిదే!

గాలికిఁ దూగుచు నిగ్గుల

కంటికి విందొనరించు, పూవు చూ

లాలికి కాన్పువేళ తగు

లాలనఁ జేసెడి మంత్రసాన్నివై!

జాలివహించి వచ్చితివె?

చాలును నీదయ పల్కనేల, యీ

మేలున కిల్లు దోచుటలు

మెప్పుగునే తలపోయ భృంగమా!

మునుపొకనాఁడు గోపికలు

మోహముచే! నల కృష్ణదేవు! పై

కినుకవహించి యుద్ధవుని

క్రేవను గృమ్మరుచున్న నీ చరి

త్రను, గడుదూరు వ్యాజమున

దద్దయు డెందముదాకబల్కు చొ

ప్పును, వినఁగొతుకంబు మది

బొంగదొడంగె నిదేమి! భృంగమా!

అమొగలాయితాజి! నడ

యాడెడి జాజి గులాబితోటలో!

యామున! వీచికావధుల

యండను ఘుం ఘుమ రావముల్ లయ

ల్లా, మధురంపు గానరస

కాండను నేర్చితివేమొ, నేడు మా
భూములు చూడవచ్చితివె

పో, దరమే యిక నీకు భృంగమా ?

కాంచనమాల రామతిల

కమ్మునుగాన కళాప్రవీణలే
నంచు వచింతురందలి య

దార్థముఁజూచి యెఱింగితిన్ నిజ
మైంఁచఁ దదీయ గాత్రము లొ

కించుక యశావన మేగినంతనే
దించుకపోవు నిట్టివగదే ?

మధువంబ! మనుష్యు గానముల్.

నమ్మకు నెచ్చలీ! కపట

నాటకముల్ విరచించు ధారుణిన్
బమ్మయె మోసపోవును, కృ

పారసమన్నది కానరాద, దే
తమ్ములు నేడు నీకిట వెతల్

ఘటియింప ముడుంగజొచ్చె, నో
తుమ్మెద? ప్రొద్దు గృంకెడిని.

దూరకుమందుఁ బ్రమాదమయ్యెడున్.

క్రమమున నీవు మాధవుని !

గానముఁజేయుచు శేషశయ్యపై

చందమామ

రమణినిఁగూడి కేళిమెయి

రాజిలు నాతని బొడ్డుతమ్మిలో
ఘుమఘుమలాడు! తేనెలనుఁ

గ్రోలెదె? నీకిదె వందనంబు, ఓ
సుమరనభోజి? నాకు మధు

సూదనుఁజేరెడి త్రోవజూపవా!

చందమామ.

మున్నీరుతనచెక్కు ముద్దాడ, మబ్బులో

వద్దవద్దనిడాగు ముద్దుబాల!

ఇలకు వచ్చిననాఁడె తలయెక్కి శంభున

కామోద మొనగూర్చు నట్టిబుడుత!

గగనవీధినిదాటి కనుతెప్ప పాటులో

పడమటిగిరిడాగు దుడుకుశిశువు!

జనన మొదిన దాది చక్రవాకపు జంట!

విడగొట్టునొక చింతవేటగాడు

కానరాడు మొన్నగగన కామినియింట

నిన్న నేఁడొ చేరె కన్నగాడు

వీని తిందురెపుడొ వేలుపు లెఱుగండు

క్షయదినాలమాట చందమామ!

విద్యనేర్చిన గురువెలది! నెత్తుకపోయి

అపవాదు చెందియు నలరుఘనుడు!

నిజము వక్కాణించి నెరి విధుంతుదుతోడ

వైరంబుగొన భయంపడనిమేటి!

జారిణీ! జనితాత్మజన్ము! నన్వయకర్త

గాఁ జేయవెఱువని గట్టిజోదు

యిరువదార్గురు భార్యలేడ్వ రోహిణిగూడి

శాపంబు పైచిన చతురబుద్ధి!

విరహిజనములఁ బీడించు కటకువాడు

జారచోరుల వెరపించు సాహసికుడు

నరసిజమ్ముల ముడిగించి మురియు మేటి

నిందకోర్చెడు బలుదంట చందమామ!

క వి.

అంతుతెలియని యీశ్వస్థియందు నిలచి

కాలపురుషుడు వినరు బొంగరముమీద

సామునెరపెడి గంభీర చతురమతివి

తవయెరుంగ వొకప్పుడో కవివరేణ్య!

ఆలమునందు, ప్రాణధన

మర్పణఁజేసి, స్వదేశమాత! కై

కూలిన వీర సోదరుల

కుక్షిని శాంతిరమన్ ఘటించగా
జూలిన, తావకీన విల

నద్రచనాభర మాధురీస్రవం
తీ, లహరీ! పరంపరల

దేలగ నేరుతురెట్లు? సోమరుల్.

లలితంపు రసశబ్ద జలరాశి పొంగార

రాజిల్లు! నాద్విజరాజు! వీవు
సకలశాసన శాస్త్ర సముదయంబు లిఖించి
మహిని శాసించు సామ్రాట్టు! వీవు
రమణీయ కావ్యకుంజముల గృమ్మరుచు నీ
తముఁ బాడిరంజించు భ్రమర! మీవు
కమనీయలసదలంకారామ్ర శాఖివై

రుత మొనర్చెడి పరభృతము నీవు
కలికి నుడి కారమును దెల్పు చిలుక వీవు
త్యాగివై ప్రకృతినిగొల్చు యోగి వీవు
చావెఱుంగని సత్కావ్య జగతికెల్ల
పుడమితేడవు కవివరా ! పుణ్యతనుడ !

కీకన సంతాన కీలాల వాహినీ

సంగతాభీలాజి ! రంగమైన
తరులైన! గిరులైన! నరిదుత్కరములైన
ప్రకట బాడబ శిఖిజ్వాలలైన

అతిభయంకరములౌ నశనిపాతములైన

కంపప్రదక్షోణికంపమైన

స్ఫురితమదాంచిత ద్విరదమండలమైన

భయదకంతీరవ ప్రకరమైన

నీ నిరంకుశ మృదులేఖినీ వరమ్ము

లెక్కిడక జొచ్చి యారసి నిక్కువమును

బట్టి వెదజల్లు నీయశః పరిమళముల

సాటియున్నదె? నీదు వాగ్ధాటికెందు !

భూరి! భారతవర్ష! సారస్వతంబులొ

శ్రీకారమేనాడు చెక్కినావొ!

ప్రభువరార్పితములౌ రత్నాలరాశితో

దొలి నెంతగా తులఁదూఁగినావొ !

మండుటెండకు మాడి మహి దున్న కష్టజీ

వులపాట్ల నెంతగా దెలిసినావొ!

భారతస్వాతంత్ర్య భద్రలబ్ధికి మగ్గి

జాతీయకథనెంత చాటినావొ!

పద్మసంభవు నిల్లాలి! భవ్యకృపకు

భాజనమవై యసామాన్య భంగి మెఱయ

నేర్చితివి యెవ్వరెన్నంగ నేర్తురయ్య

యనుపమంబైన నీ దివ్య ప్రాజ్ఞహస్సు !

స్వప్నము.

వదనము వాడె తమ్మికదె

వచ్చె వికాసము కైరవాళికిన్

చెదరిన వక్త్రశోభ మెయిఁ

జేడ్పడు ప్రాక్కకు భాంగనామణి!

హృదయము పల్లవించె, దివి

నెంతయు ముట్టిన చీకటిం గరం

బదలిచి, నెట్టె రాజు! ధవ

భాంశుల నంబరవీధి జల్లుచున్.

భోజనముచేసి వెన్నెల రోజురేయి

కలువలంజీరు పిల్లగాలులకు నులికి

తనువు పులకింప హాయిగా వినుచునుంటి

తమ్ముడెరిగించు ప్రేమ చూతమ్ము కథను.

కాలజీమూత! సంఘాతడోలులఁ బండి

ప్రాగ్గాధలన్ బ్రేమ పలుకుకొనుచు

శశిమండలమున జ్యోత్స్నా పానమొనరించు

లేడితో ముచ్చట లాడుకొనుచు

కలమయూర మరాళముల నొప్పు నీహార

శైలసీమ, పచారు నలుపుకొనుచు

మిన్నేటి మువ్వంపు తిన్నెలందు వియచ్చ
 రాంగనాన్నేహంబు లందుకొనుచు
 పరగ చుక్కలచెండ్లతో బంతులాడి
 కడకుఁ జచ్చి సురత్వంబుగనిన మిథున
 చరితమాలింప తెప్పలు బరువుదోచె
 నిద్దురమ్మకు నేనన్న ముద్దుసుండి !

ఏమనిచెప్పనేర్తు మహి

నెంతయు నొక్కట మ్రొంగజాలు బల్
 భూముకు నిద్రనన్నలమ
 పొర్లక మూలకయల్లె నన్న నే
 నే మరువంగ గాంచి నిదు

రింపుచు గుఱ్ఱిడుచున్న యంత నా
 సోమరిపోతు డెందమునఁ

జూడబడెన్ గలయో! యదార్థమో !

పాటలకాంతులీను ముఖ

పద్మము, పూర్ణశశాంకు తేజమున్
 గీటడగించు లేనగవు

కేరుచు ద్రిమ్మరు తేంట్ల కెంతయు
 న్నోటమిగూర్చు వేణియును

నొప్పెడి సారసనేత్ర! యెవ్వరో!

నీటుగవచ్చి కట్టెదుట

నిల్చెను భూరి కృపానముద్రయై.

నిలువుటద్దమ్ము చెక్కుతోఁ జెలిమిచేయ
కర్ణకుండలరుచి చుట్టు గ్రమ్ముకొనగ
ప్రాకటంపు త్రివర్ణపతాక మెగుర
చేత ధరియించి తోచెనా చిగురుఁబోడి.

6

సరగునలేచి యామె పద

సారసముల్ తలసోక మ్రొక్కు నన్
గరములు చాచి యెత్తి కొడు

కా! యని యవ్వనజాక్షి! బల్కి భా
సురమగు ప్రేమవారినిధి

జొచ్చి సుఖించు ప్రశాంతజీవులన్
సారిదికలంచి మాపు వర

శుల్కములారసి యింక నిద్రయే !

7

పెద్దపిశాచి యద్ది విను

పెండిలిశబ్దపు వాస్తవార్థమున్
బ్రద్దలుచేసి గేస్తులకుఁ

బాటిలజేయు ననేక బాధలన్
నిద్దుర వేళయే తనయ

నేను నమస్త ఎనుంధరాస్థలిన్
బెద్దను 'భారతాంబ' యని

పిల్తురు కోట్లకొలంది మానవుల్.

8

మానవకన్యల నేచగ

పూనిన యీశుల్కవిధిని బారిగొనలేకే

జ్ఞానులగుకవులు ప్రాజ్ఞులు

దానికి వశులైరి మనెడి దారియుకలదే ?

గ్రహసంతతి చూనవులకుఁ

దహతహనిడ, మంత్రకలనఁ దరుముదు రిల నా

గ్రహములను మించు దశమ

గ్రహమియ్యది సోక తేలగలడే బిడ్డా!

పూవుఁబోఁడులగన్నట్టి పుణ్యమతుల

పాడువరశుల భూతంబు పట్టువరుప

చిక్కియిక్కిల్ల పాలయి చేవదక్కి

అధిశ్శోకాగ్ని కావలతియైదపింతు.

చెదరి యెన్నో రత్నసింహాసనంబులు

పాశ్చాత్యసీమల బాటపట్టె

కొల్లగొట్టిన పెక్కు గోపురవజ్రముల్

గజసీపురంబులో కన్నుమూసె

సారసుధనుజిల్లు సారస్వతంబెల్ల

క్రిముల దంతాలలో నమసిపోయె

వెలలేని నాయుంటికళలెన్నో యూరపు

దొరల యువేక్షలో కరగియడగె

సురుచిరంబైన మనదేశశోభకెల్ల

మూలమైనట్టి కన్యకా జాలములను

ఘోర వరశులకుదానవి గొంతుకొరుక

శ్రీవిభూతులుమించి వర్ధిల్లగలవె.

ఆపె యీరీతిబల్కు వాచామృతమున
కాసగారాని ఒకచిన్ని ఘేనమాచు
నేను స్వాగత మాపె కర్పింపనెంచి
కలముగైకొంటి నంతె యాకస్మికముగ

13

పకపకనవ్వి యావికచ
పంకజనేత్ర మెఱుంగువోలె, నా
కిక గనుపింప మిన్వనట
హృత్తలమం దెసలార ఖన్నతన్
గనుగవవిచ్చి కట్టెనుటఁ
గంటి మహావిలపీధియందు, గ్ర
న్నన బరువెత్తు నమ్మెయిలు కాండము
లం గడుచోద్యమొప్పుగన్.

14

తెలుగు రాజులు.

విపులబాహుబలుల్వేగి రాజేంద్రులీ!
విపులాతలంబందు, వెలయునాఁడు
ధీలీమహమ్మదు నల్లాడజేసిన
అల పృతాపుడు దేశమరయునాఁడు
అసమానశూరుడై యలరారు మాకృష్ణ
రాయలు రాజ్యంబు చేయునాఁడు

పల్లవులే మహాబలిపురంబున శిల్ప

కళకు జీవమువోయఁ గన్ననాఁడు

భారతావని దక్షిణాపథమునందు

నర్మదా! గౌతమీ! ముఖ్యనదులమధ్య

ననిమిషత్వంబుగని వెలింగిన, తెనుంగు

నృపవరేణ్యుల! విభవంబు! లెరుగరావె?

శ్రీకాకుళమ్ములో లోకరక్షకుడైన

ఆంధ్రదేవు మహత్వ మాత్మదలవ

పలనాటిశిలలలో విలయమంది వెలుంగు

బాలచంద్రుని చేతిబాకు నరయ

అమరావతీక్షేత్ర మందొప్పు పాషాణ

శిల్పనైపుణ్యంపు శ్రీగనంగ

ప్రతిపక్షకొని వైరివత్తుంబు చెండిన

వెలమ బెబ్బులి యశఃకలనమెన్న

కొండవీటిని నలరు నుద్దండులైన

రెడ్డిగాజుల శూరత లెడదఁదలుప

ననిమిషత్వమ్ముగని వెలింగిన తెనుంగు

నృపవరేణ్యుల విభవంబు లెరుగరావె.

తపనీయగర్భునే! తల్లడింపగజేయు

పండితాస్యమునుండి బరగినట్టి

పలుదెరంగుల గద్యపద్య కావ్యములందు

నమృతంబు చిలికించి యలరునట్టి

నాల్గురీతులెఱింగి, నవరసంబులగుప్ప

కవిపుంగవుల గాంచ గలిగినట్టి

పుధుబలోపేతులౌ పృథ్వీపతులచేత

సమితాదరంబుల నందినట్టి

ఆమ్రపల్లవ మృదులమ్ములై నయట్టి

అక్షయమ్ములు స్తుత్యమ్ము లై నయట్టి

ఆంధ్రవాఙ్మయ సత్కృతు లరసిచూడ

తెనుగురాజుల సత్కీర్తి తేటపడదె.

3

నే తా జీ.

తెగువను భారత! భామిని

వగఁదీర్పగ నాంగ్లవీరవక్షుమ్ములలో

తెగ్రేపేల్ ఫిరంగివగు ఓ

జగజ్జటి! బోసువీర! స్వాగతమయ్యా!

1

గృహరా జస్తమయంబు నందని, మహా

రాజ్యంబె యల్లాడ, నీ

సహజంబైన యుదారశక్తి దెలియ

నైహిందు రావంబదే

అహహా! నింగికి నేలకంటెను కఠో

రాంగ్లేయ యూథాల, ని

స్వప్నములుంగా నొసరించి మాన్పరచేఁ గా
దే? యద్ది బోసుప్రభూ!

సాహంకారత నాంగ్లగాక్షసులపై
సప్తాగ్ని వర్షించి, త
ద్యూహంబు ల్నురుమాడి నెమ్మనము నం
దుత్సాహముప్పొంగ, దా
సోహంబుల్ గొనునట్టి శౌర్యనిధివా
శూరుండవో ధీర! నం
దేహంబేల! నుభాషు నిల్పుము భవ
ద్విఖ్యాతి నుస్థాయిగన్.

కయ్యములోని శూరితను
గాంచి వరించి దివంబునందు, నే
తొయ్యలి, తావకీనమగు
దుర్లభ సంగతి నందగాంచి య
క్షయ్య సుఖైక సంపదల
క్రందనమించి గడున్ గృతార్థగా
నయ్యెనో, యేప్పరస్సరసి
జాక్షుల యం దసమాన భాగ్యమై.

ఏవేళ నీముద్దు మోవియంచుననుండి
జారెనో “జైహిందు” శబ్దమిలకు
హేమప్రసూనాల నేతల్లియర్పించి
కడుపుచల్లగ నిన్నుఁ గాంచగ నెనొ

ఏళుభాహమున సృష్టించెనో విధి తాను
 భాగ్యాక్షరములు నీఫలమందు
 ఏతపమ్మొనరించి యిత శాశ్వతకీర్తి
 సంపాదనము చేయఁ జాలినావా
 భారతప్రజలాచంద్రతారకముగ!
 స్మరణఁజేతురు “జై హిందు” శబ్దమదిగా
 చేయుచున్నారు చేసిరి చేయగలరు
 స్వాగతమ్మిదె గొమ్ము సుభాషు వీర!

5

కృషీ వలుడు.

ఎండయు వాన సీతనక
 యింతయు నార్తిని లెక్కచేయకే
 మెండగు సైరణస్మెలగి
 మేదిని దున్నుచు దేవు సత్కృపన్
 పండినపంటయే పరమ
 భాగ్యముగా దలపోతుఁవీవు, బ్ర
 హ్మాండమునందు నీకుఁ గలరాతుల
 యింక కృషీనలోత్తమా?
 న్యాయిని! దేశబంధుడవు!
 నమ్మితివీ ధరణీతలంబునే

1

వేయివిధంబులన్వేదక

విశ్వమునందలి మానవాళిలో
హాయిగ, నీదుజీవనమె

యన్నివిధంబుల లెస్సయౌజుమీ?
నీయడనే వసించుగద

నిచ్చలు నిస్తుల శాంతిసంపదల్.

వారిజనాభు నగ్రజుడె!

పట్టె హలమ్ము కుతూహలమ్ముతో
తారకనాథశేఖరుడె

తత్తడిగాగొని గిత్తనిట్టె, నీ
వారయ వానిరెంటిని న

హాయముగాగొని జీవితమ్ము, స్వే
చ్చారతి వెళ్ళబుచ్చెదవు

శాంతమనస్కుడవై కృషీవలా!

వేలకొలందిగా మిగుల

విత్తముగూర్చిన మేటులు నృహీ
పాలనచేయు రాజులను

పండితులున్నరి తక్కువారు, నీ
కేలి క్రియాఫలమ్మయిన

గింజబలమ్మున నిల్వనేర్చిరో
హాళిక? ప్రాణరక్షకుడ

వన్నను నీవకదయ్య! యెన్నగన్.

ఇంక ననేకభంగులను

పృథ్వి గరం బుపకాగ్నివై న, నీ
వంకకుచేరి కష్టములు

బాపెడివారొకరేని లేరు, గో

త్రాంకమునందు రూఢమగు

నంకురపాళియె సంతుగాగ, ని

శృంక సుపైక జీవసత సాగుదు

వయ్య కృషీవలోత్తమా!

5

అ శృ త ర్ప ణ ము.

హాయిగ తెన్నతల్లి వన

మందుఁ జిగిర్చిన గున్నమావిపై

కూయుచునున్న ఆపికపు

కోమల రాగసుధా స్పృహంతిలోఁ

జేయిడ, చిక్కె నా కహహ

శ్రీయుతుడై యలరారు మేఁటి, నా

రాయణ రాజరత్న మకటా!

మదభాగ్యతఁ జేరె స్వర్గమున్.

1

పెద్దల పిన్నల స్పృహణి వీడి

చెరన్ బడియున్న వేళలో

ముద్దు కుమారి రోగమున

మూల్గుట దా విసి, సంచలింప బో
కద్దిర, దీక్షపై మనసు

హత్తగ జేసి స్వదేశ దాస్యమున్
రద్దొసరింప దేహమును

రాల్చిన భక్తుడు! కానరాదుగా.

బాహుబలాన! కారవుల

పాండవమధ్యము డేకినట్లు, బల్
సాహస తేజముల్ మెఱయఁ

జాగుచు నాంగుల దా నెదిర్చి, స
న్నాహముతోడి వ్యూహముల

సంతముగా ఘటియించి యొంచి, మేల్
బాహుజతా శ్రతిష్ఠ నిలు

పంగనె, నాంధ్రకుమారు డద్దిరా!

దండన్ శ్రీయుత పెద్దిరాజు నిలున

నర్పంబు రెట్టింపగా

గాండీవమ్మును దాను గైకొని వచః

కాండమ్ములన్ గుష్పచో

గుండెల్ జెండెడి దేవదత్తమదిగ

గోల్ బెట్టగా దోహి యొ

క్కండున్, నిల్వక పారెనంచు విని యా

గాంధే ప్రమోదించెరా!

స్వసుఖమ్మ జ్యేజ్ఞుంచి, జాతీయతను జాటు
సత్యాగ్రహము గొన్ని సాహసికుడు

గాంధీ దేవుని జిహ్వా? కదలించి సర్దారు
బిరుదంబు కైకొన్న, వీరవరుడు

ఎండ తాకినగందు, మృగు దేహమును, దేశ
మాత కర్పించిన, మహిళయశుడు

దీనులన్ ఒత్తితులన్ దేర్చి కాచుటయందు

అమర దృమముబోలు, త్యాగమూర్తి!

పుడమి గురికిన సత్వంబు విడువనట్టి
అపర త్రైశంఖుడన నొప్పు సమల యశుడు

దండు వంశా మృత్యాబ్ధి సుభాకరుండు

తప్పిపోయెను గాంధీతో చెప్పినారె?

5

మురుపుం దెను సవిత్రీకీ గలుగునా

ముత్యాల హారంబులోఁ

దరశంబో యన నొప్పి దిక్కుల య

శోధామం బురన్ బోతె, బా

పురె! నారాయణరాజు? తిల్లిని శుగం

భోరాశిలో ముంచి యె

క్కరణిన్ మాకును నింక దల్లికిని క

ల్లంనేర్చు నాశ్వాసముల్.

6

సరదారన్న పదమ్ము లోకమున, నా

చంద్రార్కమున్ నీవు, ను

సిరతన్ భాసిలజేసి నాడవు, యశః
ధి

శ్రీ యన్న నీదేగదా!

వర నారాయణరాజ మమ్మిచటనే

వర్జించి స్వర్గమ్ములో

దిరుగంబోయితే? యిట్టి చేతకు భవ

ద్ధి యెట్టు లొప్పెంజుమీ?

భీతి యొకింత లేక మును

భీమబలాధ్యులు పూర్ణ తేజ, లీ

క్ష్మాతలి నెందరెందరొ ప్రశస్త

గుణుల్ మనినారుగానిఁ దా

భూతిని వీడి దాస్యమున

మూలెడి భారతమాత నోమ, నీ

భూతిని దేహమిచ్చి కడు

భాసిలగన్న మహాత్ముడుండెనే!

గోదావరీ నదీ! కూలవీధు లయందు

దేశోన్నతిని నాటి దిద్దినావు

అనివార్యమైన సత్యాగ్రహహవమందు

చిక్కనౌ రుధిరమ్ము జిలికినావు

పంచ భౌతికమైన పంజరంబును పాడు

చేరిసాల కాహుతిఁ జేసినావు

అనుదినంబును, లుప్తమగు నాయువే ఘోర

మృత్యుదేవత పాల వేసినావు

నెలకు నూర్లాది వరహాల, నెటి నొసంగు
వేతనము రోసి నీవు ఒల్ పూతవృత్తి
చల్లగా వెల్లు మాతెను తల్లి కీర్తి
రాణకెక్కించి నావు! నారాయణేంద్ర!

9

కో కి ల.

ఆలు దివికేగినంత! కొన్నాళ్లు లేడ్చి
మరల పెండ్లాడినట్టి శంకరులనంగ
శైశిరపువేళ, శ్రీబాసి స్థానులయ్యు
మరలఁ జిగురించె దరువులామని ఘటింప.

1

నా)లె ప్రతీచి కర్కభగ

వానుడు మల్లెలఁజేరి తుమ్మెదల్
కేళిని బాడ జొచ్చె మృదు
గీతము, వీవదొడంగ మెల్ల లే
గాలి పరంపరల్ వనజ

కాండము లెల్లముడుంగ జొచ్చె, న
బాబుల! రసాల! పల్లవ వి
భామయ సంధ్యమెలంగ సంధ్యతోన్.

2

కుందనపు! తమ్మి పూవుల కొలని కెలన
రమ్యకిసలయ రుచితోడ రాణగాంచి

చెన్నమిత్రాడి మా మావిగున్నమీద
పాడుచుంటివె? కోకిలా! ప్రణయగీతి!

కానగరావు; చిన్నవడు

కాలము దొట్టి, వసంతమోలి రాఁ
బూనెడుదాక, నీదు రుతమున్

వినఁగోరెడి మమ్ము పీడి పో
నొనె, పరస్థలంబుల కహః!

పికరాజము! నీకు, నీ లన

ద్గాన సుధాబ్ధినేరి, మును

గంగ నొనర్చితి వింతకాలమున్?

ఏయే నదులన్ గంటివి?

ఏయే గిరులెక్కగంటి? వేయే వనులన్

దీయని ఫలములు మెసవితి?

వాయూ వింతలను దెల్పుమమ్మాపికమా?

మందహాసంబు మోమున చిందులాడ

భవ్యమైనట్టి! శేషాహి! పాన్పుమధ్య

స్ఫురిత రుచియైన కమలతో సరసమాడు

తాపసార్చితు గంఠ మోదంబుతోడ.

శూలము చేతఁబూని రణ

శూరతఁ జాటుచు వెండి కొండపై

కాలగళుండు గౌరి సము

ఖమ్మన సృత్యము నల్పువేళ, త

తేల్చి వసప్రసూన - వితతీ

సురభీకృత వాత పోతముల్

హేలగ! నీకు స్వాగతము

లిచ్చెనటంచుఁ దలంతు కోకిలా!

7

అంబరచుంబియైన రజి

తాదీని గాంచిన ధన్యురాల! వా

యంబిక నిన్ను గాంచి కరు

ణారస ముట్టిపడంగ, బల్కెనా

డంబగు నీదుపాట పోక

టంబుగ, దా చెవియొగ్గి విన్నదా?

శంబర వైరిహంతకుడు

స్వాగతమిచ్చెనె? నీకు కోకిలా!

8

అందముచిందులాడ నయ

నాబ్జములన్ వికసింపజేయు, ఆ

నందనకాననంబు గనినావె?

పులోమజనాథు చెంగటన్

చందనసౌరభంపుఁ బన

జాటెడిగానము సల్పినావె, యా

నందముతోడ నమృతపుఁ

డంకముఁజేర్చెనె! నిన్ను కోకిలా!

9

మందమారుత మాకల్ప మహిజపుష్ప

సరససౌరభమెదజల్లు సభను వేల్పు

నాగవాసము నీచుట్టు మూగివమి

పగవహింపగలేదుగా! పక్షి రాజ!

పెద్దవాడై లేత ముద్దియంబెండ్లాడి!

సుఖయింపుచుండెనా? సురగురుండు

తన వాహనంపు బాంధవుల మాంసము ప్రజల్

దినఁ జూచుచుండెనా! త్రినయనుండు

తన సృష్టిలో వైకృతత్వంబుఁ గనరామిఁ

గన్నీరునించెనా కమలసూతి

భరతఖండము రక్తపాతమ్మునన్దోగ

శయనించియుండునా చక్రపాణి

సురుచిరంబైన భారత శోభకెల్ల

కారణంబైన కన్యకా వారమునకు

పాశమననొప్పు పరశులకు బాధగూర్చి

బాదరాయణుడేమనె పరభృతంబ?

ఆషాఢంబు ఘటిల్ల మబ్బుగమిలో

వ్యాలీనమా మేనితో

పూషాధ్వంబును, బట్టిపోయితివె? యే

భూమిన్ గనంగోరియో!

దోషంబొగద నీ చిరాప్పుల మమున్

దూలించి యెందో చనన్ .

పాపాణాలు గరంగ వెండి మముఁ దే

ర్సస్వచ్ఛితే పాటలన్.

పూనికమీర దేశములఁ

బూర్తిగజూచిన, మేటివీవహా!

గానవిశారదా! పికమ

కంటివె, యాసురలోక సన్నతం

బైన, హిమక్షి తీంద్రమును!

నభ్యరతావని! వేణిమాలికన్

మానక తెల్పుమందు గల

మంచి విశేషములెల్ల కోకిలా!

13

ఆ శైలరాజమీ! యఖిల భారతధాత్రి

కంగరక్షగ కట్టిన ట్టికోట!

ఆ సగంబే! పూర్వమంబికానాథుని

చారువైవాహి కోత్సవపువేది

ఆ కొండయే మానసాకాసమూహాల

రమణీయ మహిత స్వరాజ్యసీమ

ఆ గ్రావమే తూర్పుటద్ది ఇల్లాళికి

ముద్దుముచ్చటఁ దీర్చు పుట్టినిల్లు

కనగ నమ్మహాద్రి గర్భంపుచలువకే

మంటిపెల్ల పసిడిపంట లొసగు

అమ్మహానగంబు నరయు భాగ్యము నీకు

వరలియున్న ధన్యచరితవీవె.

14

చిదిమినపాలుగారు నును

చెక్కులతోడ, గులాబిపూలబో

లృదవులకెంపుతోడ సుర

వేశ్యలు బాలకురంగలోచనల్

మృదుల శిలాప్రదేశముల

మేళమునల్పడివేళ నేగి, న

మ్మదమున, వారి రాగరస

మాధురి! గృంగితివమ్మ కోకిలా!

సంగర రంగ మం దసమ

సాహసమునైదజల్లు వైరి, మా

తంగ, వినాశకేసరు లు

దారులు, నౌ రసపుత్రు లిండియా

దొంగతురుష్క సంతతులఁ

దోలిన భూములు కాంచి వచ్చుచో

గంగనుకంటివే ప్రబల

కౌతుకముప్పతిలంగ కోకిలా!

పదియు నెన్నిదిమాడ్లు బాహుబలప్రాధి

గోరీనడంచిన సార గుణుఁడు

ప్రజలు జేజేవెట్ట ప్రబలుడై మనధిల్లి

సింహాసనస్తుడౌ సింహబలుఁడు

హ్మభృత్కులాంబోధి సంఘంబు వెఱగంద

జగతినేలిన మహాసాహసికుఁడు

అఖిల భారతఖండ మానందసుధ గ్రోల

వెఱపడంచిన మహావీరవరుఁడు

జడుండు నీచుండు నగు జయచంద్రు నెదిరి
ప్రేమజవరాలి సంయుక్త బెండ్లియాడి
వీరస్వర్గంబుగొన్న పృథ్వీప్రభుండు
గరిమనేలిన భూములఁగంటె? పికమ!

17

భంగములేని యీభవన
భాగమునం దనమాన భావము
త్తుంగ తరంగ మాలయన,
తోయజ జన్మునిరాణి! కొప్పులో
నంగల రత్నహారమన!
నల్వయియొప్పెడి వాక్రపనంగు, మా
వంగకవిన్ రవీంద్రు గని
వచ్చితివే పికరాజ బేర్మితోన్!

18

భారత వారిజాక్ష్యళిక
భాగమునం దెనలారు మేలి, సిం
ధూరపుబొట్టు! ఢిల్లీపురి ?
తొక్కితె, తత్పురికింతదవ్వునన్
శ్రీరమణీనివాసమయి
సింధునదీ తటవీధినొప్పు కా
శ్రీరమునందు, గంటివటె
చిత్తమురంజిలజేయు దృశ్యముల్.

19

అది భూలోకపుస్వర్గసీమ, కనినా
వా? యందునమ్మొదియై

హృదయేశుం గననేగు సింధునతి, ని

న్నేమైన లాలించెనా ?

పదిలమ్మంచును బుజ్జగించెనుగదా !

పక్షింద్ర యాసీమలో

మదిరాపాన తురుష్కువాహినుల దు

ర్శార్థమ్ము చల్లారదా ?

ఏ దివ్యగుణసింధు! విలపుట్ట భారత

తరుణికి గర్భసంతాపమడగె

ఏ మహాత్ముని! నవ్వుమోములోపల విశ్వ

సోదర భావనాశోభ మెఱుసె

ఏ పుణ్యపూరుషు! వీక్షించినంతనే

అంటుదోషంబు, దా నడగిపోయె

ఏ నత్వసాగరు! హృదయశైలమునుండి

శాంతిస్సవంతులీ, జగతిఁ బారె

ఎవనినామఁబు సర్వదా అవనియందు

భరత భాగ్యవిధాత! నాఁ బ్రణుతికెక్కె

నట్టిదేవుండు! పిస్తాలు హతినిఁబడుట

అరసితే పిక కన్నీరువరదఁగట్ట.

ఆతనిభక్తురా లొకతె

అబ్బుని బింబతలాంతరంబునన్

రాతిరియున్ బవల్ విధివి

రామముఁ జెందక యొక్కరాట్నమున్

చేతనుబట్టి మోదమునఁ

జేమచునున్నది పట్టునూలు, త
ద్రీతిని కంటివే పికవరిష్టము!

పున్నమనాటి వెన్నెలన్.

22

మొగలాయివంశ, సముద్రాబ్జుడైన హ

జాను నౌదార్యంపు సాహసంబు
అనమసౌందర్యంపుఁ బసఁ జీవతి నొంచు

మహిత ముంటాజి సమాధితలము
ఖండశంచకము సందుండు పాకట మహా

వైచిత్రు లేడింట ప్రథమకక్ష్య
చంద్రకాంతోఫల సౌరులో లీనమా

భరత శిల్పి వికాసప్రబలజ్యోతి
జాజి విరజాజలను బోలు తేజమెసగ
వందలేండ్లగ ప్రియంబువ్రాలకుండ
హూయలు నొలికించు శ్రీల సముచ్చయంబు
తాజమహాలున గంటె మోదంబుతోడ.

23

నర్మదా గౌతమీ ముఖ్య నదుల మధ్య
అనిశము న్నెల్లుచున్న మా ఆంధ్రమాత!
గర్భమున బుట్టితివి యింక నిర్భయముగ
జగతి వెద చిమ్మ లెమ్ము మా శౌర్యరసము.

24

సప్త బాహులు విచ్చి, జలధి నాధుని గుచ్చి
కొగలించి సుఖించు కమలగంధి!

పడమటి గిరులందు ప్రభవించి మా తెన్ను
 భూములన్ దిరుగు సంభోవధూటి!
 భద్రాద్రి రఘురాము, పాదాబ్జరజ మును
 మూర్తిపై చాల్చు నిర్మల చరిత్ర!
 వాక్పాననుడు తొల్లి భారతంబును బల్క
 భక్తితో వినగన్న పావనాత్మ!
 కలుషములు వాయ నెల్ల పుష్కరములందు
 మనుజునంతటి పూజింప దనరు నట్టి
 పావన విశాలగౌతమీ భద్రకీర్తి
 అరసి తే కోకిలా పాప మణిగిపోవ.

ధీరుడై! చిర యశస్సారుడై! అనమాన
 శూరుడై! శతకోటి! దారుడగుచు
 దాతయై! భవననిర్మాతయై! భూనతీ
 నేతయై! వరధనోపేతు డగుచు
 మదనుడై! రజనీశ వదనుడై! భాన్వర
 ద్రదనుడై! నుగుణైక నదనుడుగుచు
 పూతుడై నత్కళా ప్రీతుడై! భవనవి
 ఖ్యాతుడై! దుర్దాంత కేతుడగుచు
 తెనుగు పాలమున యెనలేని ఘనత కెక్కి
 ఆంధ్ర భోజిండనగ, ఖ్యాతినంది నట్టి
 కృష్ణరాయల ఘన నభా గృహతలమ్ము
 విజయనగరాన గంటివే! పికవరేణ్య!

అల పలనాటి ఘోరరణ

మందలి వీరను దేభయూధమున్!

గలచిన, బాలచంద్రముల

కైదువు వాడి యడంగెనేమి, త

త్తలముల బాలచంద్ర భట

తల్లజ శౌర్యమయాగ్ని నేటికిన్

జలుకుచు నుండకున్నె పెను

జహ్వలు విచ్చెడి భీకరార్చులన్.

27

పోటరి కాకతీయ కుల

భూషుడు రుద్రీనముండు వీరుల

స్నేహి, ప్రతాపరుద్ర ధర

ణీతల నాధుడు! మ్రేచ్చ తుగ్లకున్

గీటడగించినట్టి, నృప

కేసరి తద్విభుకంటి కెంపు, మ్రే

చ్చాటవిపాలి దావమయి

యారక వెలుట గంటె కోకిలా?

28

పరికించితే! కొండవల్లి భూముల నాటు

వడ్డ వేమకవీంద్రు భవ్యకీర్తి!

కనుగొంటివే! పూత శాతమీతటి నేడు

విదితమా చాళుక్య విభులతీవి

వీక్షించితే! కొండవీటి రాజులు కూలి

పడినట్టి కత్తుల బావిలోతు

దరిశించితే! ^{షి}మాధవవర్మ కథఁజాట

జాలు నా కనకదుర్గాలయంబు

భువన సన్నత శిల్ప నైపుణ్యమునకు

నిలయమై పల్లవాన్వయ నృపవరేణ్య

పాలితంబగు నమ్మహా బలిపురంపు

వీధులం జూచి వచ్చితే పికవరేణ్య?

తలచు కొలది గుండె తల్లడిల్ల వొడంగె

ఆంధ్ర! సస్మహమున కంతు గలదె

మరువదరమె నీదు, చిరతర స్నేహంబు

ముచ్చటెంతు రేపు వచ్చి పికమ!

కూ లి.

కాలమహా వాహినిలో

దూలుచు దరిఁజేరలేక తోరపు చాల్మీన్

చాల సుదారతమను నినుఁ

బోలుదురే, ఎవ్వరైన భూస్థలి కూలీ?

తూరుపుకొండఁ గెంపు జిగిఁ

దోపగ, మోకఱులార్పు చుండగా

నీరజవార! గర్భ బిల

నిర్గతమై యలిపిండు పెల్వలం

బారెడువేళ, మేలుకొని

భారత పుత్రక, సీపు కడ్పు క

కూరితిచేత నేగెదవు

కూలికి! జాలియగున్ నినుంగనన్.

2

కట్టగ గుడ్డలేక కడ

గండ్లకు లోనయికుందు గాంచు, నీ

దిట్టపుగుండెలో నుబికి

తేలెడి భావములెన్నియో గదా!

పొట్టకు బట్టకింత సరి

పోవని కూలిని జీవిత మ్మెటో

గుట్టుగ వెళ్ళబుచ్చెదవు

కూలి? భవత్ప్రమ కెవ్వడయ్యెడున్.

3

వేదండమును బట్టి, మోది కూల్పగ జాలు

బలము నమ్రతయును, బయలు పడగ

ఎండకొండయు నాక యెట్టి వేళలఁ గూడ

కాయంబు శ్రమకు నగ్గమ్ముకాగ

ధారయై నెమ్మేన, గారెడు చెమటలో

శాంతస్వభావంబు స్పష్టపడగ

ఉదయ మందినదాది, పదిరెండు గంటలు

తనువు దాపక నెల్ల పనులొనర్చి

ప్రతి దినంబిట్లు శక్తి నర్పణము జేసి

కూలి బత్తెంబుతో రేయి కొంపజేరి

పొట్టనిండని కూలికే పొంగి పోయి
యుపవసింపుచు, ముదమందు 'యోగివోయి!'

పల్లెటూరు.

చక్కని యీశ్వరి! జవరాలి! యెడినుండి
ఆరు ఋతువుల యందు నాడుబాల!
కష్టించి నర్వదా, సృష్టి కాధారమై
యలరారు కృషిక దేవాలయంబు!
ఆకటన్ గుమిలియు నలసత్వమును చాటు
ననదయా కూలి యోగాశ్రమంబు
సువిధేయతోపఘ్న సుస్థిరంబైన పా
తివ్రత్యవల్లి వర్ధిల్లు వనము
వివిధ పశుసంతతుల పెంపు వెలయుతావు
జగతిఁ బోషించు నకలసన్యముల తావు
భవ్య ఫలపుష్పపక్షి సంపదల పోవు
పల్లెయే! భారతాంబకు పాడి యావు.

ప్రాకిన మల్లె ద్రాక్షలత

పందిరికిందను ముచ్చటించుచున్
గోకిల గొంతు గుట్టెరిగి

కోమల గాత్రములెత్తి పాడుచున్

నా క విభూతి నైన గణ

నంబొసరింపక హృష్ట చిత్తులై

రాకల పోకలన్ మనసు

రంజిల జేతురు పల్లెబాలకుల్.

2

(శ్రవణ నుభగమ్ముగా, నూపురములు మోయ

లంబుపూరిత ఘటము లొయ్యన వహించి

వన్నెలొలికించు కాపుల కన్నె లెపుడు

నీరు గొని పోదురొయ్యారమూరి మెఱయ.

3

గాలికి తూగుచున్ నయన

కౌతుక మొప్ప జెలంగు పూలపై

వ్రాలెడి, తేంట్ల రాగమయ

రావములున్ విధి నృప్తి చాతురీ

లీలలు మెచ్చుచున్ ప్రకృతి

లీనమనోజ్ఞతలన్ లిఖింపుచున్

కాలముపుచ్చు సత్కవుల

గంటము లెప్పుడు పల్లెటూరులన్.

4

కదలించి నవసుమకాండమ్ములన్ బట్టి

శ్వసనుండు వ్యాహళి నలుపువేళ

నరసిజాప్తునిఁ బొంద మురియు సంధ్యాకాంత

పట్టుమోదుగచీరఁ గట్టువేళ

తమ్మి తేనెలగ్రోలు తుమ్మెద చోరుల

వంచంప రేఖలు పొంచువేళ

దుగ్ధముల్ చేసొంది, తొణుకాడ వనినుండి
 పశులింటిమొగములై పలుచువేళ
 కోకనదములు వికసించి కులుకువేళ
 శకున జాలమ్ము గూండ్లకు చనెడువేళ
 కన్నుదోయికి పండువు కలుగఁ జేయు
 పల్లెసొగసును వర్ణింప వశమె యెందు.

బా పూ జీ పూ జా పుష్ప ము లు.

శ్రీరాసి కాకరం బయి
 భూరి యశఃజ్యోత్స్న లెనగ! పాలుపారెడి, యీ
 భారత ధారుణి! బుట్టిన
 నారాయణదేవ! బ్రోవు నమ్మితి గాంధీ!
 కొందరు నిను హరియందురు
 కొందరు బుద్ధుండు మఱి భగ్గుండందురు, కీ
 స్తందురు కొందరు! మఱి, దా
 మెందరు యేమన్న దైవమీనే! గాంధీ.
 పుట్టితివి పోరుబందరు
 పట్టణమున భరత దాస్యబంధము విడిపో
 నెట్టితివి, యాంగ్లప్రముఖుల
 కట్టితివ మ్ముతుకగుడ్డ ఘనముగ గాంధీ!

మాతచిరునాటి బోధలు

గీతగ పాటించి అనమకృషిమీఱ నహిం

సాతత్వమెఱిగి నడచిన

పూతాత్మా! కృపను మమ్ముబ్రోవుము గాంధీ!

4

చిలుకలు కోరును తీయని

ఫలములు, జలజములు గోరు భాస్కరురాకన్

కలహంసగోరు బినమును

తలతుము నీదయను మేము తద్గతిగాంధీ !

5

కోటలుపేటలుగూల్చెడి

ఆటంబాంబుల మదంబు లడచి, నుతంజా.

రాటంపు రమ్మరుచితో

నాటితివి త్రివర్ణ కేతనమ్మును గాంధీ !

6

కోటుల నార్జించిన యా

మేటుల లాంక్షైరుమిల్లు మిటమిటలుడుగన్

నీటగు ఖద్దరుబట్టలు

పాటిలగాఁ జేసినట్టి బ్రహ్మపు గాంధీ!

7

సప్తయే! యీజగమెల్లను

సృష్టించి, యెరుంగడయ్యె చెల్విఘటింపన్

సృష్టముగ నహింసామృత

వృష్టిని గురియించి వెలయు విధివో గాంధీ !

8

కడుఘోరదాన్యవాహిని
 నుడులంబడి తెఱపులేక స్రుక్కెడి యీ మా
 కడగండ్లుబాప భూస్థలి
 బొడమిన దేవుడవు మమ్ముబ్రోవుము గాంధీ!

9

దరిజేర జనులు రోసెడి
 హరిజనసోదరుల దైన్యమడగించిన, త్వ
 త్కరుణామృతమయ హృదయము
 వరదా స్మరణింతు! విబుధవందిత ! గాంధీ !

10

పర్వ మపర్వం బెరుగక
 గర్వించి చరించు ఘోర కఠినాత్ములకున్
 సర్వమతంబులు జనులకు
 నిర్వాణకరమ్ములనుచు నేర్పితి! గాంధీ!

11

దేహమనిత్యంబని ధన
 మోహము విడనాడి దీనపోషణ కొఱ్ఱకై
 గేహంబురోసి, హింసను
 సాహసికత నడచినట్టి చతురుడ గాంధీ!

12

సిరితో వెలిగెడు లండను
 పురి, శ్వేతముఖులు బెగడగం బొరిఁ దిరుగుచు శ్రీ
 గురిసెడి, రాటపుమహిమను
 గరముం బ్రకటించినట్టి ఘనుడవు గాంధీ!

13

ఉరికంబములను శిరములఁ

దరిగెడి యీ దమనసీతి దావాగ్నులలో

పరహితము పొంటెక్కాగిన

కరుణామయ మానసుడవు గాదే గాంధీ!

14

గిరిదరి కాననసీమల

తిరుగుచు విప్లవము రేపు ధీరులలో, నె

వ్వరు, హత్యారుధిరనదుల

నరికట్టిరె? నీవు డక్క నమలుడ గాంధీ!

15

హరివై నీవా జవహరు

నరుజేసి త్రివర్ణకేతనముగల తేరుం

బిరబిరతోలి స్వరాజ్య

స్థిరలక్ష్మిని గై వనంబు చేసితి గాంధీ!

16

కరుణ ఎరుంగని ఘాతుక

నరదనుజుల ప్రేమపూర్ణ నవ్యామృతమున్

గురిపించు భవన్ముఖము

న్దరిసించి సునీతులైరి తథ్యము గాంధీ!

17

హిందూ ముస్లిము క్రైస్తవు

లందరు సోదరులటంచు, నవిరళశాంతిం

బొందుపరుప భరతావని

యందుద్భవ మందినట్టి హరివో గాంధీ!

18

వదలని త్రిప్పల నినదమె

మెదలెడి టాంకృతిగ రాట్నమే చాపముగాఁ

గదు రమ్మగా నహింసా

కదనము సాగించి జయము కంటివి గాంధీ!

19

పరు దుర్దశగని గుండెలు

కరుగగ దురవిల్లి వారి కడగం డ్లుడుపన్

శిరమేని తరిగి యీయగ

వెరువని ధీరుడవు లోకవినుతా గాంధీ!

20

నరహరి! నగధర! మాధవ!

గిరిసుతపతి వినుత! శౌరి! గీర్వాణనుతా!

వరభక్తపోష! దానవ

హర! దీనుడ గావుమయ్య అనిశము గాంధీ!

21

కురురాజు పెట్టునిడుమల

దెరలిచి పాండవులకెల్లఁ దేజస్ఫూర్తిన్

గరువమును గూర్చనేర్చిన

మురహారుడవు నరుడవగుదె? పూజ్యుడ గాంధీ!

22

మండుకొనిపోవు బోయరు

భండనమున, క్షతులగు భటపాళికి రక్షన్

మెండుగనల్పిన నీ నెఱ

గుండెబలము మరువకెప్పుడు గొలుతుము గాంధీ!

23

పెట్టిరి నిను చెరసాలను

కొట్టిరి లాఠీల దుండగులు మఱి, గా నీ

పట్టకయించుక వీడక

పుట్టించితిగా స్వరాజ్యభూతిని గాంధీ!

24

కలహంస జలములను విడి

బలుపాలను గొనెడిరీతి బలునీచులలోఁ

బలుమతములలో దొనఁ

గుల విడి కల సారమేఱిగొంటివి గాంధీ!

25

నలుబదికోటుల సంతతి

గలిగిన ముదమేది భరతకాంతకు, నీవే

వెలువడకుండిన, నుడుశత

ములున్న శశిలేక జలధిపొంగునె గాంధీ!

26

పెక్కిండ్లు దాస్యవనధిం

జిక్కి మరుగు భరతవర్ష నీమంతిని కే

దిక్కునులేని తరుణమున

దిక్కుయిపుట్టిన రమాపతివిగద! గాంధీ!

27

పరికింపరు తమదొనగుల

నిరసెంతుట పరుల మిగుల నిజమారయకే

గురువెందపూన తన నలు

పెరుగని చందమున చెప్పనేమిక గాంధీ!

28

అనువదియేండ్లు శ్రమించిన

వరకాంగ్రెసుతోడ; లీగువర్గము తమకున్

సరిభాగమడిగి యెదురగ

తెరచితివాపగను నీమతిప్రభ గాంధీ!

29

వృత్తులు సమసిన దేశపు

సత్తువడయ్యంగ పరమ శాంతిసత్తుల్

మొత్తముగపార మానవ

చిత్తముల ముదమ్ము గలుగజేసితి గాంధీ!

30

ఎందరొ వేల్పులు జన్మం

బందిరి భారమ్ము నడప నవనిని మును, నీ

చందమ్మున నహింసాగ్ని న

మంద కృపామృతము గురిసి మాపిరె? గాంధీ!

31

హెచ్చుగ కూర్చి నటించుచు

జిచ్చిడి గృహసీమలందు చెండాడిన, యా

మృచ్చుల యూరపువాసుల

మచ్చిక వంచించినట్టి మహితుడ గాంధీ!

32

నెలతాల్పు వృషభరాజము

బలరాముని హలము నమితభక్తి వెలుంగన్

గొలిచెడి నిరుపేద కృషి

వలులం గరుణించినట్టి భవహర గాంధీ!

33

చంపారణ భూములలో

పెంపొందెడి దొరలపీడ వెడలిచి మము, ర

క్షింపుమని వేడు, కృషికుల

కంపంబులు బాపితీవె! ఘనముగ గాంధీ!

34

తలచిన జాలును నీవద

జలజమ్ములు స్వాంతసీమ జడుడేని మహా

కలుషితములు బాసి మెరయు

బులుగడిగిన ముత్తైయంపు పాలుపున గాంధీ !

35

గీత ఖురాన్ బై బిలులకు

జోతలు సమరీతి నలిపి చూపిన బేర్కెన్

ఘాతక నరదానవులను

చేతమ్ములు సిగ్గువడగఁ జేసితి గాంధీ !

36

నీదు భక్తురాలు, నెలబాలలో నూలు

తీయుచున్నదయ్య, దీక్షతోడ

బడుగు పేదరాలి ప్రతిసమేమోగాని

కడు విచిత్రమరయ గాంధీదేవ!

37

అ రు ణో ద య ము.

సంచరించి రాత్రి శశధరబింబంబు
పశ్చిమాద్రిదేనకు పఱుగువారె
తెల్ల వారుటదిగొ తెలసి దివాంధముల్
నిష్కుహములయందు నెలవుకొనియె.

1

చీకటు లంతకంతకును

చిందరవందర లందజొచ్చె, నా
లీక హితాగమంబెఱిగి
క్షేతముజెందె కువాలజాలముల్
కోకనదంబుపోల్కి మఱిఁ
గుంకుమమట్టులఁ గింశుకంబటుల్
ప్రాకట రాగభారమున
భాసిత నాకతలమ్మ సర్వమున్.

2

అండజజాతులెల్ల, దెన
లందు దమిసను భూరుహంబులం
దుండి, ప్రభాతమాటగని
యుత్సవమొప్పెడి సందడింపుతో
మెండుగ గూయుచున్ యెగసె
మేతలకై సురవర్త్తకంత, మా

— ర్తండుని! మండల మ్మదితమై

కనుపట్టె ను రేండు దిక్కునన్.

3

అలి కులములు గీతంబులు

పలుకుచు నల సారసములపై జేరియటన్

గల తేసియలంగొని, య

వ్వలజని వేరొక సుమంబుపై వ్రాలెఁ దమిన్.

4

అగక రేబవభృ వన

జాప్త శశాంకులు! తేర్చి యిట్టున

ట్లూగెడు కాలచక్రమున

కూతములై నడిపింతురందులో

బాగులు నోగులున్ గనుచు

వర్తిలుటల్ ఘటియిల్లుమాయురే!

దాగుఁడుమాతలట్టివిగదా!

భగవంతులయుం జరిత్రముల్.

5

మా ల.

పూల వనికేగి విరజాజి పూలుతెచ్చి

లీలఁ దఱుకొత్తగూర్చిన మాలగాడె

మేలి సౌరభమెదజల్లు మాలకన్న

మాల నిజమైన ముత్యాలమాల నిజము.

1

మాల ధరింపడే భవుడు!

మాలి నిశాపతి యుండ పూర్వ మా
శ్రీలలనాంశజాతయగు

నీత వరింపడె తొల్లి రాము పూ
మాలనువై చియే! పసిడి

మాల పృనూనపుమాలలందు, ఓ
మాల! కృతార్థవీపు జన
మండలికిన్ బియ్యమై వెలుంగుమీ.

2

కూలిన నీదు ప్రాజ్ఞహిమ

కోటగకట్టి హిరణ్మయంబుగా
తేలిచె గాంధీదేవుడదె

తీయని ఆ చిగురాకుమావిపై
కేళిచరించు నప్పికము

కీర్తనజేయును నిన్నతంబు, నో
మాల! విషాదమున్ దెగడి

మానవజాతి సుతుల్ గ్రహింపుమా.

3

కాలమహోదధిన్ దెలుపు

గానక, తీరము చేరలేని, నీ
బేలతనంబుఁ జూచి జన

బృందము నిన్నరనేసి జూడగా
జాలివహించి గాంధీ, తన

జాతి సమత్వ మహాప్రవహిలో

గాలిచె నంటుదోషమును

గాంచుమ పెంపును మాల నీవికన్.

4

వేలెడు నంటుదోషమును

పెన్నెరనే డైరఁ జించివైచి, యే

జాలము మాని మానవుల

సంతతితో సమరేఖ నిల్చి, జే

జేలనుఁ గొట్టి నవ్యయుగ

సృష్టిని నీ వొక పాత్ర ధారివై

మేలుగ భారతాంబిక, క

మేయ సవర్యలు సంఘటింపుమా.

5

చాలగ నిరసింపుచు, నెగ

తాళిని గావించు నరుల తప్పుల వనధిన్

గేళి యొనర్పగ, నిక మన

కేలా! శ్రీ గాంధీదేవు! కృపగల మాలా!

6

శ్రీ పు రి.

కొదమసింగము లట్లు! కుంతీ కుమాగులు

• ధరణి భారమడంప పెరుగునాఁడు

అరసి కన్నీటితో సురనదీ! సూనుండు

పెంచి కూరిమిని లాలించు నాఁడు

మర్మమెఱుగని కృపా మహితుడా ద్రోణుండు

పొటలేక నిద్రలు గఱపు నాఁడు

కౌరవుల్ గడు గూర్చు ఘోరాపదల నుండి

వనజనాభుండు గాపాడు నాఁడు

తనువు పులకింప లోచన ద్వయమునుండి

నమ్మదాశులు రాల్చి నిశ్చలత మీఱ

ధన్యతం గన్న నీ పురాతన మహమ్మ!

జూపగదవమ్మ మాకు “ఢిల్లీపురమ్మ!”

1

పవన నందను గదాప్రహరణమ్మున, దుష్ట

దుర్యోధనుడసిన్ దూలునాఁడు

కేతనంబున గ్రాలు కోతిమూకల తేఁడు

జయము పార్థుని దంచు చాటు నాఁడు

స్యందనా రూఢులై సంగరమ్మున కవల్

జెలరేగి శత్రుల జెండు నాఁడు

పగఱ గుండెలు జీల్చు పార్థమార్వీ ధ్వజిన్

దిగ్దంతి సంతతుల్ దెరలు నాఁడు

జలధి వేల్లితధారుణీ వలయ మెల్ల

శ్రీలుగురియంగ ధగ్మజుడేలు నాఁడు

ధన్యతం గన్న నీ పురాతన మహమ్మ!

జూపగదవమ్మ మాకు “ఢిల్లీపురమ్మ!”

2

కాటకము.

రాహుకేతులు చేరరాని భీష్మత మీఱ
సరసిజాపుడు మింట సంచరించె
పొగరెక్కి తన జింక జగతిలో తిరుగాడ
విచ్చలవిడి గాలి వీవ దొడగె
సన్యాసి యగువాడు సంసారమును బోలె
తరువులు పర్ణ సంతతిని రాలెచ్చ
ఇందుగ్గిండు మేఘాల నెందేని బంధింప
కార్చిచ్చు లడవులఁ గాల్పదొడగె
ఎండమావు లెచ్చె నెల్ల భూతలమందు
శాద్వలమ్ములెండె జగతి మండె
దినము హెచ్చసాగె మను మార్గములు వీగె
క్షౌతలమున మునిగె కాటకమ్ము.

1

కన్నుల పండువొచు కన
కంబును పండెడి క్షేత్రరాజముల్
మన్నయిపోయె ధేనువుల
మందలు ద్రావ జలంబులేమి నా
పన్నత జెందె సర్వజన
వర్గము శాంతిక పాపిక క్రియల్

పున్నమ దొట్టి పర్వముల

పూర్తిగ నల్పయుఁ గానరంబులన్.

2

చిన్ని కూనలు మాతలఁ జేరి వగవ

కన్న తల్లుల గుండెలు కరగిపోవ

పొరలు గొని వచ్చు కన్నీరు వరద గట్ట

కటికి పేదలు దుఃఖాగ్ని కగ్గమైరి.

3

అన్నములేమిచేఁ దనయు

లాకటి చిచ్చున తల్లిజేరి, 'యే

మన్న తినంగ బెట్టుమని

యందరు యేడ్వ కృపారసంబుతో

కన్నుల నీరుపెట్టి కడ

గండ్లకు నంతములేదె ఈశ్వరా

యన్నను, నాలకింపడు ద

యామయుడెచ్చటఁ డాగియుండెనో.

4

త్రావ జలంబులేమి కడు

ధైర్యముడయ్యగ నెందుబోయినన్

ద్రోవల నింగికిన్ భువికిఁ

గొంబాగలెంతయు గ్రమ్మ భూప్రజల్

జావగనుంటిమీశ యని

సారెకు గుయ్యడి పేడి యేడ్వగా

గ్రావములెన్నియో కరగు

రాలదు చిన్నొకటేని భూస్థలిన్.

5

పొట్టకింతలేక కట్టగుడ్డయులేక

పల్లెపట్టణాల బడుగులెల్ల

యేడ్వసాగిరయ్యో యేమాదురక్కటా!

కన్నదైవమెఱిగి మిన్నకున్న.

6

అండకు చేరదీయుచు ద

యారసమున్ గురియించువారు భూ

మండలి నెందులేరధిప

మంగళధామ, దయాసముద్ర మా

ర్రండనిశేష్య రాక్ష మద

రాక్షస, హంత ఖగేంద్రవాహ యీ

మండెడి ఘోర్పాపలను

మ్రగ్గెడి దీనులఁ గావవేమిరా!

7

వాళొన శక్యమే విబుధ

వర్జ్యలక్తనను, యీవిపత్తు హా!

చీకెను మాశరీరములు

శ్రీరమణీ హృదయేశ! యీయదే

వేకువయ్యె తూర్పుదెస .

వెల్లదొడంగె ననూరుశోభ మా

గోకుల దుర్దశన్ దెలిసి

కూయదొడంగెను పక్షిజాలముల్.

8

ఇనుడుదయించె తూగ్గునగ

మెంతయు కుంకుమకాంతినూనె, నా
దినకరుగాంచి యల్లదిగొ

తెల్లమొంబున బారె సోముడో
యనఘు,! పరాత్పరా! వరద!

అబ్జభవమరసన్నతాత్మ! యీ
దిన మెటులేగునో గదర

దేవర! దుర్దశబాపి కావరా!

9

ఆ శీర్ష చ న ము.

శ్రీరమణీమనోహరుడు

చిత్తజగన్న త్రిలోకనాథుడా
నారదగానలోలపు డ

నారతకీర్తన సక్తభక్త బృం
దారక పాలనోత్సకు డు

దారుడు, భూరిక్మపాసముద్ర) డీ
కూరిమి ముద్దుదంపతుల

కున్ ఘటియించు జీరాయురున్నతున్.

1

తెల్లనిరేయి నయ్యమున

తీరమునన్ బాలుపౌ వనస్థలిన్

చల్లని మారుత మ్మెసగు

సైకత సీమల వేణువూదు నా
నల్లని వెన్నదొంగ కరు

కారస ముట్టిపడంగ బేర్చివో
పిల్లల సీవధూవరుల

ప్రేమరసోదధిఁ దేల్చిగాచుతన్.

2

శాంతి! అహింస! సత్య మను

శస్త్రవరముల రక్ష పాన సం
భ్రాంతిని, దుష్ప్రియోచ్ఛయ ప

రాయణమైన పరప్రభుత్వ, దు
ర్దాంత కఠోర రాక్షసిని

రాల్చి వెలింగిన గాంధీదేవు! డ
శ్రాంతము నివ్వధూవరుల

స్వాంతమునన్ విహరించి గావుతన్.

3

సురలనుబోలు సౌమ్యగుణ

శోభితులన్! మహనీయశౌర్యులన్
ధరణితలాధినేతల! ను

దారుల పెక్కుర గాంచినట్టి భా
సురనిజకీర్తి! నిప్పటికి

శోభిలు నాశ్రితకల్పవల్లి, మా
భరతనవిత్ర! నిత్యము శు

భంబులు గూఁ

శిల్పి - తాతిప్రతిమ.

ఊరివెలుపలనున్న మా కో

నేరుగట్టున పల్లవించిన

బూరుగూ భూజంబుక్రిందను

పొదలు పెరిగినవి.

1

తొలకరించెను ధారుణీనతి

జలకమాడెను అడవిమల్లెలు

పాలుపుగా వికసించి కనులకు

భుక్తినిడుచుండెన్.

2

చల్లగా మహివీచు పవనుని

చయిదములకే స్వమదమందుచు

మెల్లగా నడుగిడుచు చసచన

మేదిసీసలిపై.

3

డాలుఖడ్గముఁ బూని తన దొక

కాలుముందిడి యాహవమ్మున

తూలిపడునొక వీరప్రతిమకు

దోసిల్పొగ్గితటన్.

4

నల్లనగు నా ప్రతిమ గళమున

మల్లెపూవుల తీగయొక్కటి

తెల్లగా వికసించి యొక నవ
తేజమెనగించెన్.

5

ఆర్యనంతతినాటి శిల్పా
చార్యుడెవడో రాతి బొమ్మకు
ధైర్యసాహసములను బోసి
ధన్యుడయ్యెనురా!

6

మొలచెనెన్నో గుడులు యీతని
యులిముఖంబున నాంధ్రభోజుని
కొలుపులో మన తెనుగుతల్లి
కులుకు వేళలను.

7

కొండకడుపున నిదురజెందెడి
బండతాళ్ళను మేలుకొలిపి
గుండెబలమునుఁ జూపి ధరణి
మండలంబును వీడెరా!

8

ప్రతిదినంబును హైందవులు నీ
ప్రతిమలను బూజింపుచుందురు
క్షీతతలేశులుసైత మదిగని
శిరమువంతురురా!

9

పూజశంభై యలరు నాముం
తాజి సుద్యములందు నీపన

మోజుగా విరజిమ్ముచున్నది
మూడు లోకములన్

10

కలముఁబట్టిన కవినమానుఁడ
విలను నీవొక్కరుడవోయీ!
చెలువమును గడుజిమ్ము యులి, నీ
చేతనుండుటచే.

. 11 .

ధన్యుడవురా! శిల్పి త్రిజగ
న్మాన్యుడవురా! తాళలో సౌ
జన్యమును తొణికించు నీకివె
స్వాగతంబులురా!

12



